
Radha Varnamala Stutih

—
—
राधावर्णमालास्तुतिः
—
—

Document Information



Text title : Radha Varnamala Stutih

File name : rAdhAvarNamAlAstutihKrishnaYamala.itx

Category : devii, rAdhA, varNamAlA

Location : doc_devii

Proofread by : Tanvir Chowdhury

Description/comments : Krishna Yamala Tantra Adhyaya 14

Latest update : January 28, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 28, 2023

sanskritdocuments.org



ರಾಧಾವರ್ಣಮಾಲಾಸ್ತುತಿಃ



ಶ್ರೀಕೃಷ್ಣ ಉವಾಚ -

ವಶಗಾಪಿ ಮಹಾದೇವೀ ಯದಿ ನಾತಿಪ್ರಸೀದತಿ .

ತತಸ್ತಾಂ ಸ್ತೋತುಮಾರಬ್ಧವಾನಹಂ ಪ್ರೇಮಗದ್ಗದಃ .. 1..

ಶಬ್ದಬ್ರಹ್ಮಮಯೀಂ ವಂಶೀಂ ಮೂರ್ಛಯನ್ ಸ್ವರಸಂಪದಾ .

ತತೋ ವ್ಯಕ್ತೋಽವ್ಯಕ್ತರೂಪೋ ನಾದಃ ಸಪ್ತವಿಧೋಽಭವತ್ .. 2..

ನಿಷಾದರ್ಷಭಗಾಂಧಾರಷಡ್ಜಮಧ್ಯಮಧೈವತಾಃ (ಧೈವತಾಃ)

ಪಂಚಮಶ್ವೇತಿ ತೈರ್ನಾದೈಃ ರಾಗಾಃ ಸಮಭವಂಶ್ಚ ಷಟ್ .. 3..

ಏಕೈಕಸ್ಯಾನುಗಾಮಿನೋ ರಾಗಿನ್ಯಃ ಷಟ್ ಷಡುಜ್ಜ್ವಲಾಃ .

ತಥಾ ತಾಲಗಣಾಶ್ಚೈವ ತ್ರಯೋ ಗ್ರಾಮಾಸ್ತಥೈವ ಚ .. 4..

ತಾರಾದ್ಯಾಶ್ಚ ತ್ರಯಶ್ಚೈವ ಮೂರ್ಚ್ಛನಾಸ್ತ್ವೇಕವಿಂಶತಿಃ . (ತಾಲಾದ್ಯಾಶ್ಚ)

ತತೋ ಭಗವತೀ ದೇವೀ ಗಾಯತ್ರೀ ತ್ರಿಪದಾಽಭವತ್ .. 5..

ತತೋಽಪಿ ವೇದಾಶ್ಚತ್ವಾರಃ ಶ್ರುತಯಶ್ಚ ತತಃ ಪರಾಃ . (ದೇವಾಶ್ಚ)

ತತೋಽಪಿ ದೇಹಜೈರ್ದೇವೈಃ ಸಸ್ತ್ರೀಕೈಃ ಸೂಕ್ಷ್ಮಮೂರ್ತಿಭಿಃ .. 6..

ಸ್ವರೈ ರಾಗೈ ರಾಗಿನೀಭಿಸ್ತಾಲೈರ್ಗ್ರಾಮೈಸ್ತಥೈವ ಚ .

ತಾರಾದ್ಯೈರ್ನಾದಭೇದೈಶ್ಚ ಮೂರ್ಚ್ಛನಾಭಿಃ ಸಮಂತತಃ .. 7..

ಗಾಯತ್ರಾ ಚ(ಶ್ಚ) ಮಹಾದೇವ್ಯಾ ವೇದೈಶ್ಚ ಶ್ರುತಿಭಿಃ ಸಹ . (ದೇವೈಶ್ಚ)

ಪ್ರಸಾದನಾರ್ಥಂ ತಸ್ಯಾ ವೈ ಸ್ವಯಮೇವಾಹಮವ್ಯಯಃ .. 8..

ಸರ್ವದೇವಸ್ತುತಃ ಸರ್ವದೇವತಾಹೃದಯೇಶ್ವರಃ .

ಅಸ್ತು ವೈಶ್ವಕ್ಷಯಾ ವಾಚಾಭವಿಷ್ಯದ್ ಗುಣನಾಮುಭಿಃ .. 9.. (ಆಂತರಂ ಸೂಕ್ಷ್ಮಯಾ

ವಾಚಾ)

ಅಥ ವರ್ಣಮಾಲಾ .

ಓಂ ಅನಾದಿರೂಪೇ ಚಿಚ್ಚಕ್ತಿಜ್ಞಾನಾನಂದಪ್ರದಾಯಿನೀ(ನಿ) . (ಅನಾದಿರೂಪ ವಿತ್ಯಕ್ತಿ)

ಆದಿದೇವಾರ್ಚಿತೇ ನಿತ್ಯೇ ರಾಧಿಕೇ ಶರಣಂ ಭವ .. 10..

ಇಂದುಕೋಟಿಸಮಾನಾಸ್ಯೇ ಇಂದೀವರದಲೇಕ್ಷಣೇ .

ಈಶ್ವರೀಶಾನಜನನಿ ರಾಧಿಕೇ ತ್ವಂ ಭಜಸ್ವ ಮಾಂ .. 11.. (ರಾಧಿಕಾ)

ಉಜ್ಜ್ವಲೇ ಉಜ್ಜ್ವಲರಸಪ್ರಿಯೇ ಪರಮದುರ್ಲಭೇ .

ಊಧ್ವಾಫೋವ್ಯಾಪಿನೀಚಾರುತನುಶ್ರೋಜಿತಮನ್ಮಥೇ .. 12.. (ತರುಶ್ರೀ)
 ಋತುಷಟ್ಕಸುಖಾಮೋದಯುಕ್ತಾಂಗೇನಂಗವರ್ಧಿನಿ . (ಋತುಷಟ್ಕೀ)
 ಋಕ್ಷಮಾಲಾಧರೇ ಧೀರೇ ರಾಧಿಕೇ ತ್ವಂ ಭಜಸ್ವ ಮಾಂ .. 13.. (ರೂಕ್ಷಮಾಲಾ)
 ಏಕಾನೇಕಸ್ವರೂಪಾಸಿ ನಿತ್ಯಾನಂದಸ್ವರೂಪಿಣೀ .
 ಓಂಕಾರಾನಂದಹೃದಯೇ ರಾಧೇ ಕಿಂ ಮಾಮುಪೇಕ್ಷಸೇ .. 14.. (ಏಕಾರಾನಂದ)
 ಓಮಿತ್ಯೇಕಾಕ್ಷರಾಕಾರೇ ಕ್ಷರಾಕ್ಷರಪರಾಪರೇ .
 ಓಂಕಾರಧ್ವನಿಸಂಭೂತಾಽನಂದರೂಪೇ ನಿರಾಮಯೇ .. 15..
 ಬಿಂದುರೂಪೇ ನಿರಾಲಂಬೇ ಪರಬ್ರಹ್ಮಸ್ವರೂಪಿಣಿ .
 ಅಭಿನಿಷ್ಠಾನ(ಅಪ್ಯಧಿಷ್ಠಾನರೂಪಾಯೈ ಶಬ್ದಾತೀತೇ ನಮೋಽಸ್ತು ತೇ .. 16..
 ಕಮಲೇ ಕಾಲಿಕೇ ಕಾಂತೇ ಕುಟಿಲಕುಂತಲೇ ವರೇ . (ಕಲೇ ಕುಟಿಲಕುಂಡಲೇ)
 ಕಾಮಪ್ರದೇ ಕಾಮಿನಿ ತ್ವಂ ಕಾಮುಕಂ ಕಿಂಕರಂ ಕುರು .. 17.. (ಕಪ್ರದೇ ಕಾಮಿನೀ,
 ಕಾಮುಕಾಂಕಂಕರಂ ಕುರು)
 ಖರಾಂಶುಕೋಟಿಸಂಕಾಶೇ ಖಂಜರೀಟವಿಲೋಚನೇ .
 ಖಲೇ (ತು) ರಮಖಲೀಕಾರೇ ಖೇಲಸ್ವ ಖಗವಾಹನೇ .. 18.. (ಖಲೋಽನಂತಮಖನೀಕಾರೇ,
 ಭಗವಾಹನೇ)
 ಗಲನ್ಮದಗಜಗ್ರಾಮಗಮನೇ ಗಣನಾಯಿಕೇ . (ಗದನ್ಮದ)
 ಗಗನಾಬ್ಜಗತೇ ಗೀತೇ ಗಚ್ಛ ಮಾಂ ಗರುಂಡಧ್ವಜಂ .. 19..
 ಧರ್ಮ ಬಿಂದುಶೋಭಿತಾಸ್ಯೇ ಘೂರ್ಣಮಾನಾಕ್ಷಿಘೂರ್ಣರೇ .
 ಘನಸಾರೇಣ ಘಟಿತೇ ಘ್ರಾಣಾಗ್ರಗಜಮೌಕ್ತಿಕೇ .. 20..
 ಚಾರುಚಂದನ ಚರ್ಚಾಂಗೇ ಚರಾಚರವಿಚಾರಿಣಿ . (ಚಾರ್ವಂಗೇ)
 ಚಕೋರಾಕ್ಷಿ ಚಂಚಲಾಭೇ ಮಾಂ ಕಿಂ ಚಕರ್ಥಚಂಚಲಂ .. 21..
 ಛಂದಾಂಸಿ ಛದ್ಮಮಾನುಷ್ಯಾ ಛಟಯಾ ಛಾದಿತಾನಿ ತೇ .
 ಛದಪ್ರಿಯೇ ಛೋಟಿಕಯಾ ಛವಿಶಾಂತಿನಿಭಾ ಭವ .. 22.. (ಛವಿಶಾಲಿನಿಭಾ)
 ಜಗಜ್ಜನನಿ ಜಂತೂನಾಂ ಜೀವಾತೋ ಜನ್ಮವರ್ಜಿತೇ . (ಜೀವಾತೇ)
 ಜಲಜಾಸ್ಯೇ ಜಲೇಶಾನಿ ಮಾಂ ಜಾನೀಹಿ ಜನಪ್ರಿಯೇ .. 23.. (ಜನ್ಮನಾ ಚ ಜಲೇ)
 ಝಟಿತಿ ಜ್ಞಾನವಿದಿತೇ ಝಂಝಾಝುಝುರೂಪಿಣಿ .
 ಝಂಟೀಕುಸುಮಸಂಶೋಭಾ ಪರಾಭಾವಿನಿ ಮಾಮವ .. 24..
 ಟಂ ಟಂ ಟಮಿತಿ ಟಂಕಾರಿ ಘಂಟೋಲ್ಲಾಸಿತಮಾನಸೇ . (ಝಂಕಾರಿ)
 ಟಲಸ್ಥಲಧಾರಸ್ಥಾಲೇ ತ್ರಾಹಿ ಮಾಂ ಶರಣಾಗತಂ .. 25.. (ಟಲಸ್ಥಲಾಧಾರಸ್ಥಾನೇ)
 ಠದ್ವಯಾನಂದಸಂಕಾಶೇ ಚಕೋರಪ್ರಿಯಕಾರಿಣಿ . (ಠಕುರಪ್ರಿಯ)
 ಠಕಾರಾಕ್ಷರರೂಪೇ ತ್ವಂ ತ್ರಾಹಿ ಮಾಂ ಕಾಮಮೋಹಿತಂ .. 26..
 (ಚಕಾರಾ, ಪಾಹಿ)

ಡಿಂ ಡಿಂ ಡಿಂ ಡಿಮಡಾಂಕಾರಿ ವೇಣುವಾದವಿನೋದಿನಿ . (ಡಿಂ ಡಿಮಂ ತದಾಕಾರಿ,
ವೇಣುವಾದ್ಯವಿ)

ವಿನೋದಯ ಡಕಾರಾಖ್ಯೇ ಸ್ಮರೇಣ ಚಿರದುಃಖಿತಂ .. 27..

ಡಕ್ಕಾರಾದ್ಯಾನಂದಿಚಿತ್ತೇ ಡುಂಢಿನಾಥಾರ್ಚಿತಾಂಘ್ರಿಕೇ . (ಡಕ್ಕಾರಾ ವ)

ಡಕಾರವರ್ಣರೂಪೇ ತ್ವಮಾತ್ಮಾನಮುಪಥೌಕಯ .. 28.. (ಡಕ್ಕಾರವಂ ತು ರೂಪತ್ವ)

ತರುಣೇ ತರುಣಾನಂದ ತಾಪಿನೀ ತನುರೂಪತಃ . (ತರುಣೇ ತರುಣಾನಂದಂ,
ತರುರೂಪತಃ)

ತಪಸ್ವಿನಾಂ ತಪೋಗಮ್ಯೇ ತತ್ತ್ವಂ ತಾರಿಣಿ ತಾರಯ .. 29..

ಸ್ಥಿರಾನಂದೇ ಸ್ಥಿರಪ್ರಜ್ಞೇ ಸ್ಥಿರಪ್ರೇಮರಸಪ್ರದೇ .

ಸ್ಥಿರಸರ್ವೇಶ್ವರೂಪೇ ತ್ವಮಸ್ಥಿರಂ ಮಾಂ ಸ್ಥಿರಂ ಕುರು .. 30.. (ಸರ್ವಸ್ವರೂಪೇ)

ದೇವಾಧಿದೇವತಾಮೌಲೌ ದೀವ್ಯಂತೀ ದಿವಿದೀಪಿಕಾ .

ದಯಾಮಯಿ ದಕಾರಾಖ್ಯೇ ದೂನಂ ನೂನಂ ದಯಸ್ವ ಮಾಂ .. 31..

ಧನ್ಯೇ ಧರ್ಮಪ್ರಿಯೇ ಧೀರೇ ಧರ್ಮಾಧರ್ಮವಿವರ್ಜಿತೇ .

ಧರಾಧರಧರೋದ್ಧಾರಧುರೀಣೇ ಧರ ಮಾಧುನಾ .. 32..

ನಿತ್ಯಾನಿತ್ಯೇ ನಿರಾಲಂಬೇ ನಿತ್ಯಾನಂದಲತೋನ್ನತೇ . (ನತೇ ಜನೇ)

ನಮಸ್ತೇ ನರ್ತನೇ ನೀಲನಯನೇ ನಯಶಾಲಿನಿ .. 33..

ಪರಬ್ರಹ್ಮಸ್ವರೂಪಾಸಿ ಪರಮಾನಂದವಂದಿತೇ .

ಪಾರ್ಥೋಜಪುಲಿನಪ್ರೀತೇ ಪುನೀಹಿ ಪಥಿಕಂ ಪ್ರಿಯೇ .. 34..

ಫುಲ್ಲಾಂಭೋಜಾತವದನೇ ಫಲರೂಪಿಣಿ ಫೇತ್ಯತೇ .

ಫಲತ್ಯಪಾಲಫಲಕೇ ಫಲಿನಂ ತ್ವಂ ಕುರುಷ್ವ ಮಾಂ .. 35..

ಬ್ರಹ್ಮಜ್ಯೋತಿರ್ಬ್ರತೇ ವಾಲೇ ವರುಣಾಲಯವಾಸಿನಿ . (ಚರಣಾ)

ವರೇ ಚರಯ ಮಾಂ ಬೀರೇ ವಚನಾಮೃತವರ್ಷಿಣಿ .. 36.. (ವರಂ ವರಯ)

ಭಾವಾನಂದೇ ಭವಾನಂದೇ ಭಾವಾಭಾವವಿವರ್ಜಿತೇ .

ಭವಭಾವಿನಿ ಭಾವಾನಾಂ ಭವನಂ ಭೂತಿಭಾವಿನಿ .. 37.. (ಭೃತಿ)

ಮಂದಮಂದಸ್ಮಿತೇ ಮುಗ್ಧೇ ಮಧುರಾಕ್ಷರಮೋದಿತೇ .

ಮಾದ್ಯಂತೀ ಮಕರಂದೇನ ಮಾಲಾಮಯಿ ಮತಾಮಯಿ .. 38..

ಯಜ್ಞಾಲಯೇ ಯಜ್ಞರೂಪಾ ಯೋಗಿನಾಂ ಯೋಗಮೂರ್ತಿಕಾ .

ಯತಿನಾಂ ಯತ್ತಸೋ(ಪೋ) ಲಭ್ಯಾ ಯಾಯಾಮಿ ಶರಣಂ ಹಿ ತಾಂ .. 39..

ರಮ್ಯೇ ರಕ್ತಕ್ಷಣೇ ರಾಧೇ ರಾಧಿಕೇ ರಮಣೀರಮೇ .

ರಾಮೇ ಮನೋರಮೇ ರತ್ನಮಾಲೇ ರಮಮಯಾ ಸಮಂ .. 40..

ರೇಫಸ್ತು ಸರ್ವಮಂತ್ರಾಣಾಮಾಧಾರ ಕಥ್ಯತೇ ಬುದ್ಧಿಃ .

ತಸ್ಯಾಧಾನಸ್ವರೂಪೇಯಂ ತೇನ ರಾಧೇತಿ ಸಾಧ್ಯತೇ .. 41.. (ತಸ್ಮಾನ್ನೈವ ಸ್ವ
ಬಾಧ್ಯೇತಿ)

ರೇಫಸ್ತು ವಕ್ಷಿರಾಖ್ಯಾತೋ ಯಜ್ಞೇ ವಕ್ಷಿಃ ಪ್ರತಿಷ್ಠಿತಾಃ .

ದೇವಾಃ ಪ್ರತಿಷ್ಠಿತಾ ಯಜ್ಞೇ ತತೋ ವರ್ಷಂ ತದೌದನಂ .. 42..

ತತಸ್ತು ಸರ್ವಭೂತಾನಿ ನಾನಾವರ್ಣಾಕೃತೀನಿ ಚ . (ತದನ್ಮು)

ಸರ್ವಂ ತದಾಧೀಯತೇ ಯತ್ತೇನ ರಾಧೇತಿ ಕಥ್ಯತೇ .. 43.. (ಯೇ ತೇನ)

ನಾನಾವಿದ್ಯೈ ರಸೈರ್ಭಾವೈರ್ಜಗತ್ಸಾ ವರಜಂಗಮಂ .

ಸ್ರಷ್ಟುಂ ಪ್ರಾಪ್ತಾ ಮಯಾ ತ್ವಂ ಹಿ ರಾಧಿಕಾ ಕಾರ್ಯಸಾಧಿಕಾ .. 44.. (ಅಷ್ಟೌ ಪ್ರಾಪ್ತಾ
ನಿಧಿತ್ವಂ)

ಮಮ ದೇಹಸ್ಥಿತ್ಯೈಃ ಸರ್ವೈರ್ದೇವೈರ್ಬ್ರಹ್ಮಪುರೋಗಮೈಃ .

ಆರಾಧಿತಾ ಯತಸ್ತಸ್ಮಾದ್ ರಾಧೇತಿ ಪರಿಕೀರ್ತೀತೇ .. 45.. (ಪರಿಕೀರ್ತೃತೇ)

ಲಕ್ಷ್ಮೀ ಲಕ್ಷಲಕ್ಷಿತೇ ತ್ವಂ ಲಕ್ಷ್ಯಲಕ್ಷಣಲಕ್ಷಣೇ .

ಲಲಾಮಲಲಿತೇ ಲಾಸ್ಯ ಲೀಲಾಲಾಪಿನಿ ಮಾಮವ .. 46..

ವಾಸುದೇವಾರ್ಚಿತೇ ವಿದ್ಯೈ ವೇದವಾದಬಹಿರ್ಗತೇ .

ವರದೇ ವಸನಾವೀತೇ ವಲಂತೀ ಬಲಿನಂ ಕುರು .. 47..

ಶಬ್ದಾತೀತೇ ಶಬ್ದರೂಪೇ ಶಾಂತೇ ಸರ್ವಾದಿರೂಪಿಣಿ .

ಶಾಶ್ವತೀ ತ್ವಂ ಶಕ್ತಿಕಲೇ ಶ್ರಯ ಮಾಂ ಶಕ್ತಿಶಾಲಿನಂ .. 48..

ಸಮಸ್ತಸ್ಯ ಪ್ರಿಯೇ ಸಾದ್ವಿ ಸೀಮಂತೋಪರಿ ಸಂಸ್ಥಿತೇ .

ಸಕಲೇ ಸಕಲೇಶಾನಿ ನಿತ್ಯಂ ಮೇ ಸ್ಥಾಃ ಸಹಾಯಿನಿ .. 49.. (ಸತ್ಯಂ)

ಷಟ್ಪದೀ ಷಟಪದೀ ಚಂಚದ್ ವನಮಾಲಾವಿಭೂಷಿತೇ .

ಷಟ್ಕೃತೌತ್ಸವಸಂಪನ್ನೇ ಷಣ್ಮುಖೇಶೇ ದಯಸ್ವ ಮಾಂ .. 50..

ಷಟ್ಪಕ್ವೈಕನಿವಾಸಿ[ನಿ] ಷಡ್ಭವನವಿದರ್ಶಿತೇ .

ಷಟ್ಕರ್ಮಣಾಂ ಕರ್ಮಷಟ್ಕವಿಧಾತ್ರಿ ಷಡರಿಪುಂಜಯಾ .. 51..

ಹಂಸರೂಪೇ ಹೇಮಗರ್ಭೇ ಹಂಸಗಾಮಿನಿ ಹಾರಿಣಿ .

ಹಂಸಕಾರಕೃತಪ್ರಾಣೇ ಕಥಂ ಹರಸಿ ಮಾಂ ಕ್ಷಣಾತ್ .. 52.. (ಓಂಕಾರ)

ಕ್ಷಮಾರೂಪೇ ಕ್ಷಮಾಶೀಲೇ ಕ್ಷೀಣಮಧ್ಯೇ ಕ್ಷಣಾನ್ವಿತೇ .

ಅಕ್ಷಮಾಲಾಧರೇ ದೇವಿ ಸಿದ್ಧವಿದ್ಯೈ ನಮೋಽಸ್ತು ತೇ .. 53..

ಇತಿ ವರ್ಣಮಾಲಾ .

ಏವಂ ಸ್ತುತಾ ಮಯಾ ದೇವೀ ಕೃಷ್ಣೇನ ಪರಮಾತ್ಮನಾ .

ಪ್ರಸನಾದ ರಸಮಯೀ ಯೋಗಿನಾಮಪಿ ದುರ್ಲಭಾ .. 54..

ರಾಧಾಂ ನಿರೀಕ್ಷ್ಯ ಸಪ್ರೇಮದೃಷ್ಟ್ಯಾ ಸಪದಿ ಮಾಮಥ . (ಸತ್ಪ್ರೇಮ)

ಸಮಾಶ್ವಾಸ್ಯೈಕಮನಸಾ ವದ್ಧಯಾಽಭೀತಿಮುದ್ರಯಾ .. 55.. (ಸ್ಯೈವ ಮನಸಾ)

ವಾಮೇನ ಪಾಣಿಪದ್ಮೇನ ಪದ್ಮಯುಕ್ತೇನ ಶೋಭನಾ .
 ಆತ್ಮಾನಂ ದಾತುಕಾಮಾಪಿ ಕಿಂಚಿನ್ನೋವಾಚ ಲಜ್ಜಯಾ .. 56..
 ತತೋಽಹಂ ಚ ಜಗತ್ಸ್ಯಾಮೀ ತಸ್ಯಾ ರೂಪೇಣ ಮೋಹಿತಃ .
 ನಿಕ್ಷಿಪ್ಯ ಮುರಲೀಂ ಭೂಮೌ ತಾಮಾಲಿಂಗಿತುಮುತ್ತಮಾಂ .. 57..
 ಏತಸ್ಮಿನ್ನೇವ ಸಮಯೇ ತದ್ಧೇಹಪ್ರತಿಬಿಂಬತಃ .
 ಚತುರ್ಭುಜಾ ಕಾಪಿ ಶಕ್ತಿಸ್ತಿಷ್ಠತಿಷ್ಠೇತಿ ಚಾಬ್ರವೀತ್ .. 58..
 ಇಮಾಮೇಕಾಕಿನೀಂ ಪ್ರಾಪ್ಯ ಬಲಾತ್ತ್ವಂ ರಂತುಮಿಚ್ಛಸಿ . (ಬಾಲಾ ತ್ವಂ
 ವರ್ಣಮಿಚ್ಛಸಿ)
 ಸಾಪಿ ಪಾಶಾಂಕುಶಧರಾ ವರಾಭಯಕರಾಪರಾ .. 59.. (ಯಾ ಸಾಂಕುಶಧರಾ)
 ರಕ್ತವರ್ಣಾ ತ್ರಿನೇತ್ರಾ ಚ ರಕ್ತಾಂಬರಸಮುಜ್ಜ್ವಲಾ .
 ರಕ್ತಾಭರಣಮಾಲಾಢ್ಯಾ ಸಮುತ್ತಂಗಸ್ತನದ್ವಯಾ .. 60..
 ರತ್ನನೂಪುರಸಂಪದ್ಭ್ಯಾಂ ಪದ್ಭ್ಯಾಂ ಸಂಪಾದ್ಯ ವೇದಿಕಾಂ . (ಲಸನ್ನೂಪುರ)
 ನಾನಾರತ್ನಮಯೀಂ ದಿವ್ಯಾಂ ಜ್ವಲಜ್ವಲನಸನ್ನಿಭಾಂ .. 61..
 ಜಪಂತೀಂ ಮೋಹನಂ ಮಂತ್ರಂ ಕ್ರೀಂಕಾರಂ ಭುಕ್ತಿಮುಕ್ತಿದಂ . (ಹುಂಕಾರಂ /
 ಝಂಕಾರಂ)
 ಆಕರ್ಷಯಂತೀ ನಿತರಾಮಂಕುಶೇನ ಮನೋ ಮಮ .. 62..
 ಬಂಧಯಂತೀ ಪ್ರೇಮದಾಮ್ನಾ ಹಸಂತೀ ವಾಮಪಾಣಿನಾ . (ಬದ್ಧಯಂತೀ, ರಾಮ)
 ಮಾ ಭಯಂ ಕುರು ಸರ್ವೇಶ ಪ್ರಾಪ್ಸ್ಯಸೀಮಾಂ ವರಾಂಗನಾಂ .. 63..
 ವಂದಿತಾಂ ಸಕಲೈರ್ದೇವೈಃ ಸರ್ವಶಕ್ತಿಶಿಖಾಮಣಿಂ .
 ವರಂ ದಾಸ್ಯಾಮಿ ತೇ ಕೃಷ್ಣ ಪ್ರಸನ್ನವದನೋ ಭವ .. 64..
 ಪ್ರಕೃತಿಸ್ತ್ವಂ ಪುಮಾಂಶ್ಚ ತ್ವಂ ತ್ವಮಹಂ ತ್ವಮಿಯಂ ವಿಭೋ . (ಪುಮಾಂಸ್ತ್ವಂ ವೈ ತ್ವಂ,
 ತ್ವಮಿಮಂ)
 ಆತ್ಮಾರಾಮೋಽಸ್ಮಿ ಭಗವಾನ್ ವಿಮೋಹೋಽಯಂ ಕುತಸ್ತ್ವಯಿ .. 65..
 ಇತ್ಯೇವಂ ಚ ಪ್ರಜಲ್ಪಂತೀ ಕಲ್ಪಯಂತೀ ಸುಕಲ್ಪನಾಂ .
 ಅ|ಆ|ವಿರಾಸ ಮಹಾದೇವೀ ಸರ್ವಶಕ್ತಿಶಿರೋಮಣಿಃ .. 66..
 ಅಹಂ (ಶ್ರೀಕೃಷ್ಣ) ಉವಾಚ
 ಕಾ ತ್ವಂ ಕಂಜಪಲಾಶಾಕ್ಷಿ ಕುತೋ ಜಾತಾಸಿ ಸುಂದರಿ .
 ಕಿಮರ್ಥಮಿಹ ವಾಽಽಯಾತಾ ಕಥ್ಯತಾಂ ಮಾ ವಿಲಂಬ್ಯತಾಂ .. 67..
 ಭುವನೇಶ್ವರೀ ಉವಾಚ
 ಅಹಮಸ್ಯಾ ಮಹಾದೇವ್ಯಾ ದ್ವಿತೀಯಾ ಮೂರ್ತಿರುತ್ತಮಾ .
 ಮಹಾಮಾಯಾಸ್ಮಿ ದೇವೇಶ ಜಗನ್ನೋಹನರೂಪಿಣೀ .. 68..
 ತವ ವಕ್ರೋದಿತಾಂ ಶ್ರುತ್ವಾ ಸ್ತುತಿಂ ಶ್ರುತಿರನಾಯನೀಂ . (ವಕ್ರೋದಿತಾಂ)

ಇಹಾಽಽಯಾತಾಸ್ಮಿ ವರದ ವರಂ ದಾತುಂ ಸಮುದ್ಯತಾ .
 ಕಿಮಿಚ್ಛಸಿ ಜಗತ್ಸ್ವಾಮಿಂಸ್ತುಭ್ಯಂ ದಾನ್ಯಾಮಿ ತದ್ವಿಭೋ .. 69.. (ಜಗತ್ಸ್ವಾಮಿನ್
 ಸ್ತುತ್ಯಂ ದಾ, ಯದ್ವಿಭೋ)
 ಅಹಂ (ಶ್ರೀಕೃಷ್ಣ) ಉವಾಚ
 ಪ್ರಸನ್ನಾ ಯದಿ ಮೇ ದೇವೀ ವರಮೇಕಂ ಪ್ರಯಚ್ಛತು .
 ಅಸೌ ಭವತು ಸುಪ್ರೀತಾ ಗೌರಾಂಗೀ ವಿಶ್ವಮೋಹಿನೀ .. 70..
 ತವ ಪ್ರಸಾದಾದ್ ಯದ್ಯೇಷಾ ವಶ್ಯಾ ಮಮ ಭವತ್ಯುತ .
 ಮಮಾಪಿ ಪೂಜ್ಯಾ ಭವತೀ ಭವಿತಾ ಭುವನೇಶ್ವರೀ .. 71..
 ಭುವನೇಶ್ವರೀ ಉವಾಚ
 ಕೃಷ್ಣ ಕೃಷ್ಣ ಮಹಾಯೋಗಿನ್ ಪ್ರಧಾನಪುರುಷೇಶ್ವರ .
 ಭಾವಿತಾ ತವ ವಶ್ಯೇಯಂ ರಾಧಾ ತ್ರೈಲೋಕ್ಯಸುಂದರೀ .. 72..
 ಯದಾ ತ್ವಯಾ ವರ್ಣಮಾಲಾಸ್ತುತಿರ್ವಶಕರೀ ಕೃತಾ . (ರಂತುಮಾನಾಸ್ತುತಿ)
 ತದೈವೇಯಂ ಮಹಾದೇವೀ ಸ್ವಯಂ ತವ ವಶಂ ಗತಾ .. 73.. (ಯದೈವೇಯಂ)
 ಸನ್ನಿರೀಕ್ಷ್ಯ ಭವದ್ರೂಪಂ ತ್ರೈಲೋಕ್ಯಾತಿಮನೋಹರಂ .
 ಆಕರ್ಣ್ಯ ವಂಶೀನಿನದಂ ಕಾ ಸ್ತ್ರೀ ನ ಸ್ಯಾದ್ವಿಮೋಹಿತಾ .. 74..
 ತ್ವಯಾ ಪ್ರೋಕ್ತಮಿದಂ ಸ್ತೋತ್ರಂ ರಾಧಾಮೋಹನಮೋಹನಂ .
 ಯಃ ಪಠೇತ್ಸಸ್ಯ ತುಷ್ಟಾಽಸೌ ಪ್ರದಾಸ್ಯತಿ ಮನೋಗತಂ .. 75..
 ವಯಂ ತದ್ವಶಗಾ ನಿತ್ಯಂ ವಿಶ್ವಂ ಚ ಸಚರಾಚರಂ .
 ತಸ್ಯ ದರ್ಶನಮಾತ್ರೇಣ ವಾದಿನೋ ನಿಷ್ಪಭಾಃ ಸದಾ .. 76..
 ಧ್ಯಾತ್ವಾ ದೇವೀಂ ಜಗದ್ಯೋನಿಮಾದಿಭೂತಾಂ ಸನಾತನೀಂ . (ತ್ವಾಂ ದೇವೀಂ)
 ರಾಧಾಂ ತ್ರೈಲೋಕ್ಯವಿಜಯಾಂ ಜಯಾಂ ಸರ್ವಸುಖಪ್ರದಾಂ .. 77.. (ಪಥಾಂ)
 ಜಪನ್ನಷ್ಟಾಕ್ಷರಂ ಮಂತ್ರಂ ಪಠನ್ ಸ್ತೋತ್ರಂ ಸಮಾಹಿತಃ . (ಪಠೇತ್)
 ಪ್ರಣಮೇತ್ ಪರಯಾ ಭಕ್ತ್ಯಾ ಕರಸ್ಥಾಸ್ತಸ್ಯ ಸಿದ್ಧಯಃ .. 78.. (ಪ್ರಣಮೇತತ್ ಪರಯಾ)
 ಧರ್ಮಾರ್ಥಕಾಮಮೋಕ್ಷಾದ್ಯಾ ಅಣಿಮಾಲಘಿಮಾದಯಃ .
 ಅಥ ತಸ್ಯಾ ಮಹಾಮಂತ್ರಂ ಕಥಯಾಮಿ ಶೃಣುಷ್ವ ತಂ .. 79.. (ತಸ್ಯಾಮಹಂ ಮಂತ್ರಂ)
 ಕ್ಲಿಬಂ ಚ ವಹ್ನಿಸಂಯುಕ್ತಮನಂತಂ ತದನಂತರಂ . (ಜಿಕಾರಂ ವಹ್ನಿ)
 ನಾದಬಿಂದುಕಲಾಯುಕ್ತಂ ರಾಧಿಕಾಯೈ ತತಃ ಪರಂ .. 80.. (ರಾಧಿಕಾರ್ಣ ತತಃ)
 ಹೃದಯಾಂತೋ ಮಹಾದೇವ್ಯಾ ಮನುರಷ್ಟಾಕ್ಷರಃ ಪಠಃ . (ಹೃದಯಾಂತಾ,
 ಮನುರಷ್ಟಾಕರಃ)
 ಅಸ್ಯ ಸ್ಮರಣಮಾತ್ರೇಣ ಕಿನ್ನ ಸಿದ್ಧತಿ ಸಾಧನಂ .. 81..
 ಇದಂ ಸ್ತೋತ್ರಮಸೌ ಮಂತ್ರೋ ಯಸ್ಯ ವಾಚಿ ಪ್ರವರ್ತತೇ .
 ತ್ರೈಲೋಕ್ಯಸುಂದರೀ ರಾಧಾ ಚಿತ್ತೇ ಯಸ್ಯ ಸದಾ ಸ್ಥಿತಾ .. 82.. (ಸ್ಥಿರಃ)

ತಸ್ಯ ವಾಕ್ಸಿದ್ಧಿರತುಲಾ ಧನಧಾನ್ಯಾದಿಸಂಪದಃ .


ಭವಿಷ್ಯಂತಿ ನ ಸಂದೇಹೋ ಭುವನೇಶೀ ವಚೋ ಯಥಾ .. 83.. (ವಚನೋ ಯಥಾ)

.. ಶ್ರೀಕೃಷ್ಣಯಾಮಲೇ ಮಹಾತಂತ್ರೇ ರಾಧಾವಶೀಕಾರೇ ಭುವನೇಶ್ಯುತ್ಪತ್ತಿ-


ಭಗವನ್ಮುಖವಿನಿರ್ಗತಾ ವರ್ಣಮಾಲಾಸ್ತುತಿಶ್ಚತುರ್ದಶೋಽಯಾಯಃ .. 14..

ಇತಿ ರಾಧಾವರ್ಣಮಾಲಾಸ್ತುತಿಃ ಸಮಾಪ್ತಾ .

Proofread by Tanvir Chowdhury

——
Radha Varnamala Stutih

pdf was typeset on January 28, 2023

——
Please send corrections to sanskrit@cheerful.com

